



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 സെപ്റ്റംബർ 27 27th September 2016 1192 കന്നി 11 11th Kanni 1192 1938 ആശ്വിനം 5 5th Aswina 1938	നമ്പർ No.	38
--------------------	---	--	--------------	----

PART III Police Department

പുനർ ലേലപ്പരസ്യം

നമ്പർ ഇ2-6520/2015/കെ.എ.പി. 5. 2016 സെപ്റ്റംബർ 7.

ഇടുക്കി, കുട്ടിക്കാനം കെ. എ. പി. 5-ാം ബറ്റാലിയൻ കമാണ്ടന്റിന്റെ അധീനതയിൽ ഉള്ളതും കെ. എ. പി. 5-ാം ബറ്റാലിയൻ മോട്ടോർ ട്രാൻസ്പോർട്ട് ഓഫീസിൽ സൂക്ഷിച്ചിട്ടുള്ളതും ഈ ഡിപ്പാർട്ടുമെന്റിലെ വാഹനങ്ങൾക്ക് ആവശ്യമില്ലാത്തതുമായ വിവിധയിനം ഉപയോഗിച്ച സ്പെയർ പാർട്ട്സുകൾ, വേസ്റ്റ് ഓയിൽ, ടയറുകൾ, ട്യൂബുകൾ, ഫ്ളാപ്പുകൾ മുതലായവ 28-9-2016-ാം തീയതി രാവിലെ 11 മണിക്ക് പത്തനംതിട്ട മണിയാറിലുള്ള ബറ്റാലിയൻ മോട്ടോർ ട്രാൻസ്പോർട്ട് ഓഫീസിൽ വച്ച് പരസ്യമായി ലേലം ചെയ്ത് വിൽപന നടത്തുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്ന വർ കൃത്യസമയത്ത് ലേലസ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് 1,100 നിരതദ്രവ്യമായി ഓരോ ഇനത്തിനും കെട്ടിവയ്ക്കേണ്ടതുമാണ്. കൂടാതെ ടി സാധനങ്ങൾ വാങ്ങാൻ ഉദ്ദേശിക്കുന്ന വ്യക്തികളിൽ നിന്നും മുൻകൂട്ടി മുദ്രവെച്ച കവറുകളിൽ ദർഘാസുകൾ നേരിട്ടോ തപാൽമാർഗ്ഗമായോ 27-9-2016-ാം തീയതി വൈകുന്നേരം

4 മണിക്കൂറുമുമ്പായി ഈ ഓഫീസിൽ കിട്ടത്തക്കവണ്ണം അയച്ചുതരേണ്ടതാണ്. ദർഘാസിനോടൊപ്പം നിരതദ്രവ്യമായി മേൽ പറഞ്ഞിരിക്കുന്ന നിരക്കിലും തുകയ്ക്കുമുള്ള ഏതെങ്കിലും ദേശസാൽക്കൃത ബാങ്കിൽ നിന്നും കെ. എ. പി. 5-ാം ബറ്റാലിയൻ കമാണ്ടന്റിന്റെ പേരിൽ വാങ്ങിയ ഡിമാന്റ് ഡ്രാഫ്റ്റ് അടക്കം ചെയ്യേണ്ടതും കവറിന് പുറത്ത് “സ്പെയർ പാർട്ട്സുകൾ, ടയറുകൾ, ട്യൂബുകൾ, ഫ്ളാപ്പുകൾ, വേസ്റ്റ് ഓയിൽ ലേലത്തിനുള്ള ദർഘാസ്” എന്ന് വ്യക്തമായി രേഖപ്പെടുത്തേണ്ടതുമാണ്. ലേലം അവസാനിച്ചാലുടൻ ലേലത്തിൽ പങ്കെടുക്കാൻ എത്തിയിട്ടുള്ള വരുടെ സാന്നിധ്യത്തിൽ ദർഘാസുകൾ തുറക്കുന്നതും ലേലം വിളിച്ച തുകയോ ദർഘാസ് തുകയോ ഏതാണോ കൂടുതൽ ആ തുകയ്ക്ക് യുക്തമെന്ന് തോന്നുന്നപക്ഷം ബന്ധപ്പെട്ടയാളിന്റെ പേരിൽ ലേലം താൽക്കാലികമായി സ്ഥിരപ്പെടുത്തുന്നതുമാണ്. ലേലം സ്ഥിരപ്പെടുത്തി കിട്ടുന്നയാൾ ഉടൻതന്നെ ലേലം/ദർഘാസ് തുകയുടെ പകുതി സംഖ്യയും നിലവിലുള്ള നിരക്കിൽ ലേല തുകയുടെ വിൽപന നികുതിയും (നിരതദ്രവ്യം കഴിച്ച്) ലേലസ്ഥലത്ത് വെച്ച് അടയ്ക്കേണ്ടതും ബാക്കി സംഖ്യ ലേലം/ദർഘാസ് സ്ഥിരപ്പെടുത്തിയ ഉത്തരവ് തീയതി മുതൽ 10 ദിവസത്തിനകം അടച്ച് സ്വന്തം ചെലവിലും ഉത്തരവാദിത്വത്തിലും സാധനങ്ങൾ നീക്കം ചെയ്യേണ്ടതുമാണ്.

എന്തെങ്കിലും കാരണവശാൽ ലേലം സ്ഥിരപ്പെടുത്തി കിട്ടുന്നയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച സംഖ്യ സർക്കാരിലേക്ക് മുതൽ കൂട്ടുന്നതും ടി സാധനങ്ങൾ പുനർലേലം ചെയ്യുന്നതുമായിരിക്കും. പുനർ ലേലത്തിൽ സർക്കാരിന് ഉണ്ടാകുന്ന നഷ്ടം മുൻ ലേലക്കാരനിൽ നിന്നും ഈടാക്കുന്നതും മറിച്ച് കൂടുതലായി ലഭിക്കുന്ന തുകയ്ക്ക് മുൻലേലക്കാരന് യാതൊരുവിധ അവകാശമോ അർഹതയോ ഉണ്ടായിരിക്കുന്നതുമല്ല.

ലേലത്തിന് നിശ്ചയിച്ചിരിക്കുന്ന ടി വസ്തുവകകൾ ലേല തീയതിക്കുമുൻപുള്ള പത്തു പ്രവർത്തി ദിവസങ്ങളിൽ ഓഫീസ് സമയത്ത് കെ. എ. പി. 5-ാം ബറ്റാലിയൻ കമാണ്ടന്റിന്റെ അനുമതിയോടുകൂടി പരിശോധിക്കാവുന്നതാണ്. ടി വസ്തുക്കൾ ലേലം ചെയ്യുമ്പോൾ ഇതുമായി ബന്ധപ്പെട്ട നിലവിലുള്ള എല്ലാ സർക്കാർ നിയമങ്ങളും ടി ലേലത്തിന് ബാധകമായിരിക്കുന്നതാണ്. യുക്തമെന്ന് തോന്നുന്നപക്ഷം യാതൊരു മുന്നറിയിപ്പോ കാരണമോ കാണിക്കാതെ ദർഘാസ്/ലേലം നിർത്തിവയ്ക്കുന്നതിനും ലേലം അസ്ഥിരപ്പെടുത്തുന്നതിനും ലേല നടപടിക്രമങ്ങൾ റദ്ദ് ചെയ്യുന്നതിനും കമാണ്ടന്റിന് അധികാരമുണ്ടായിരിക്കും. ലേലം സംബന്ധിച്ച് കെ. എ. പി. 5-ാം ബറ്റാലിയൻ കമാണ്ടന്റിന്റെ തീരുമാനം അന്തിമായിരിക്കും.

കമാണ്ടന്റിന്റെ കാര്യാലയം, (ഒപ്പ്)
കെ.എ.പി. 5-ാം ബറ്റാലിയൻ, കമാണ്ടന്റ്, കെ.എ.പി. 5-ാം
കുട്ടിക്കാനം, ഇടുക്കി. ബറ്റാലിയൻ.

ലേല പരസ്യം

നമ്പർ ഇ1-8687/2014/കെഎപി-1. 2016 സെപ്റ്റംബർ 6.

തൃശ്ശൂർ രാമവർമപുരത്തുള്ള കെ. എ. പി. ഒന്നാം ബറ്റാലിയൻ ആസ്ഥാനത്ത് സ്റ്റോറിൽ സൂക്ഷിച്ചിട്ടുള്ളതും ഡിപ്പാർട്ട്മെന്റിന് ആവശ്യമില്ലാത്തതുമായ ഉപയോഗശൂന്യമായ സാധന സാമഗ്രികൾ 2016 ഒക്ടോബർ മാസം 15-ാം തീയതി പകൽ 11 മണിക്ക് കെ. എ. പി. ഒന്നാം ബറ്റാലിയൻ ആസ്ഥാനത്തുവച്ച് പരസ്യമായി ലേലം ചെയ്ത് നൽകുവാൻ തീരുമാനിച്ചിരിക്കുന്നു. പ്രസ്തുത ലേലത്തിൽ പങ്കെടുക്കുവാൻ താൽപ്പര്യമുള്ളവർ ` 2,400 (രണ്ടായിരത്തി നാനൂറ്) നിരതദ്രവ്യം അടയ്ക്കേണ്ടതാണ്. നിരതദ്രവ്യം മുൻകൂറായോ ലേല സ്ഥലത്ത് ലേലം തുടങ്ങുന്നതിന് ഒരു മണിക്കൂർമുൻപ് വരെയോ അടയ്ക്കാവുന്നതും അപ്രകാരം നിരതദ്രവ്യം അടച്ച രസീത് ലേലസമയത്ത് ഹാജരാക്കേണ്ടതുമാണ്. ലേലത്തിൽ മുദ്രവെച്ച ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകുവാൻ ആഗ്രഹിക്കുന്നവർ ആയത് ഒക്ടോബർ മാസം 13-ാം തീയതി വൈകുന്നേരം 4 മണിക്കൂറുമുമ്പായി കമാണ്ടന്റ്, കെ.എ.പി. ഒന്നാം ബറ്റാലിയൻ, രാമവർമപുരം പി. ഒ., തൃശ്ശൂർ-680 631 എന്ന വിലാസത്തിൽ ലഭിക്കത്തക്കവിധം നേരിട്ടോ തപാൽമാർഗ്ഗമോ സമർപ്പിക്കേണ്ടതാണ്. ഇങ്ങനെ ടെണ്ടറുകൾ സമർപ്പിക്കുന്നവർ നിരതദ്രവ്യം ഒടുക്കിയ രസീത് ടെണ്ടറിനൊപ്പം അടക്കം ചെയ്യേണ്ടതാണ്. ടെണ്ടർ കവറിനു മുകളിൽ “ഉപയോഗശൂന്യമായ സാധനസാമഗ്രികളുടെ ലേലം” എന്ന് എഴുതിയിരിക്കണം. ലേലം കഴിഞ്ഞാലുടൻ ടെണ്ടറുകൾ അവ നൽകിയവരുടെയോ അവരുടെ പ്രതിനിധികളുടെയോ സാന്നിധ്യത്തിൽ തുറക്കുന്നതും ലേലം/ടെണ്ടർ ഇവയിൽ ഏതിലാണോ കൂടുതൽ തുക കാണുന്നത് ആ തുകയ്ക്ക് ലേലം താൽക്കാലികമായി സ്ഥിരപ്പെടുത്തുന്നതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ച്

നൽകുന്നതാണ്. ലേലം സ്ഥിരപ്പെടുത്തി കിട്ടുന്നയാൾ നിയമാനുസരണമുള്ള വിൽപന നികുതി/സെസ്സ് അടക്കമുള്ള ലേലം/ടെണ്ടർ തുകയുടെ പകുതി ലേലസ്ഥലത്തുവച്ച് അടയ്ക്കേണ്ടതും ബാക്കി തുക ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനകം അടച്ച് സാധനസാമഗ്രികൾ സ്വന്തം ചെലവിൽ നീക്കം ചെയ്യേണ്ടതുമാണ്. എല്ലാ പ്രവർത്തി ദിവസങ്ങളിലും രാവിലെ 10 മണിമുതൽ വൈകുന്നേരം 5 മണിവരെ ലേലം ചെയ്യപ്പെടുവാൻ തീരുമാനിച്ചിട്ടുള്ള സാധനങ്ങൾ അസിസ്റ്റന്റ് കമാണ്ടന്റ് (ക്യൂ. എം.)-ന്റെ അനുമതിയോടുകൂടി പരിശോധിക്കാവുന്നതാണ്.

മേൽപ്പറഞ്ഞ നിബന്ധനകൾക്ക് വിപരീതമായി ലേലം കൊള്ളുന്നയാൾ പ്രവർത്തിക്കുകയാണെങ്കിൽ ടിയാൻ അടച്ചതുക സർക്കാരിലേക്ക് മുതൽ കൂട്ടുന്നതും ലേലം ചെയ്ത വസ്തുക്കൾ പുനർലേലം ചെയ്യുന്നതുമായിരിക്കും. ആയത്മൂലം ഉണ്ടാകുന്ന നഷ്ടം മുൻലേലക്കാരനിൽനിന്നും ഈടാക്കുന്നതായിരിക്കും.

യാതൊരു കാരണവും കാണിക്കാതെ ഈ പരസ്യ പ്രകാരമുള്ള ലേലം മാറ്റി വയ്ക്കുകയോ അസ്ഥിരപ്പെടുത്തുകയോ ചെയ്യുവാനുള്ള പൂർണ്ണ അധികാരം കെ. എ. പി. ഒന്നാം ബറ്റാലിയൻ കമാണ്ടന്റിൽ നിക്ഷിപ്തമാണ്. ലേലം നടത്തുന്നതുമായി ബന്ധപ്പെട്ട എല്ലാ ഉത്തരവുകളും ഈ ലേലത്തിന് ബാധകമാണ്.

കേരള ആംഡ് പോലീസ് സുനിൽകുമാർ, വി.
ബറ്റാലിയൻ-I, തൃശ്ശൂർ. കമാണ്ടന്റ്.

ലേല പരസ്യം

നമ്പർ ഇ2 (ബി)-48895/2016/സി. 2016 സെപ്റ്റംബർ 8.

കണ്ണൂർ ജില്ലാ പോലീസ് മേധാവിയുടെ അധീനതയിലുള്ളതും കണ്ണൂർ സായുധസേനാവിഭാഗം ഡെപ്യൂട്ടി കമാണ്ടന്റിന്റെ കാര്യാലയത്തിൽ സൂക്ഷിച്ചിട്ടുള്ളതുമായ ഉപയോഗശൂന്യമായ വസ്തുക്കൾ 8-10-2016-ാം തീയതി 11 മണിക്ക് കണ്ണൂർ സായുധസേനാ ആസ്ഥാനത്തുവച്ച് പരസ്യലേലം വഴി വിൽപന നടത്തുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം ആരംഭിക്കുന്നതിന് ഒരു മണിക്കൂർ മുമ്പായി മേൽപ്പറഞ്ഞ വസ്തുവകകൾക്ക് നിശ്ചയിച്ചിട്ടുള്ള നിരതദ്രവ്യമായ ` 4,000 ഡെപ്യൂട്ടി കമാണ്ടന്റിന്റെ കാര്യാലയത്തിൽ അടച്ച് രസീത് വാങ്ങിക്കേണ്ടതാണ്.

1. MT Spare Parts—103 Nos.
2. Waste Oil—862 Ltr.
3. Waste Oil Cans—75 Nos.
4. Tyres of various sizes—227 Nos.
5. Tubes of various sizes—40 Nos.
6. Grill various size—64 Nos.

മേൽപ്പറഞ്ഞിരിക്കുന്ന വസ്തുക്കളുടെ വിൽപനയ്ക്ക് മുദ്രവെച്ച ദർഘാസുകളും സ്വീകരിക്കുന്നതാണ്. ദർഘാസുകൾ ലേലത്തിന് 1 മണിക്കൂർ മുമ്പുവരെ ഡെപ്യൂട്ടി കമാണ്ടന്റിന്റെ ഓഫീസിൽ സ്വീകരിക്കുന്നതാണ്. കവറിനു മുകളിൽ ഡിപ്പാർട്ട്മെന്റ് വാഹനം സംബന്ധിച്ച വസ്തുവകകൾ എന്ന് വ്യക്തമായി എഴുതേണ്ടതാണ്. ലേലംകൊണ്ടയാൾ മുഴുവൻ ലേല തുകയും ഡെപ്യൂട്ടി കമാണ്ടന്റിന്റെ കാര്യാലയത്തിൽ അടച്ച് രസീത് കൈപ്പറ്റേണ്ടതാണ്.

ഏതെങ്കിലും കാരണവശാൽ ലേലം/ദർഘാസ് സ്ഥിരപ്പെടുത്തിക്കൊണ്ടയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച സംഖ്യ സർക്കാരിലേക്ക് മുതൽ കൂട്ടുന്നതും പുനർ ലേലം ചെയ്യുന്നതുമായിരിക്കും. പുനർ ലേലത്തിൽ സർക്കാരിന് ഉണ്ടാവുന്ന നഷ്ടം മുൻ ലേലക്കാരനിൽനിന്നും ഈടാക്കുന്നതും മറിച്ച് കൂടുതലായി ലഭിക്കുന്ന തുകയ്ക്ക് മുൻ ലേലക്കാരന് യാതൊരുവിധ അവകാശമോ അർഹതയോ ഉണ്ടായിരിക്കുന്നതുമല്ല.

ലേലത്തിന് നിശ്ചയിച്ചിരിക്കുന്ന വസ്തുക്കൾ ലേല തീയതിക്കുമുമ്പുള്ള 10 പ്രവൃത്തി ദിവസങ്ങളിൽ ഓഫീസ് സമയത്ത് ഡെപ്യൂട്ടി കമാണ്ടന്റിന്റെ അനുമതിയോടെ പരിശോധിക്കാവുന്നതാണ്. യുക്തമല്ലെന്ന് തോന്നുന്നപക്ഷം യാതൊരു മുന്നറിയിപ്പോ കാരണമോ കാണിക്കാതെ ലേല നടപടിക്രമങ്ങൾ റദ്ദ് ചെയ്യുന്നതിനും കണ്ണൂർ ജില്ലാ പോലീസ് മേധാവിക്ക് അധികാരമുണ്ടായിരിക്കും. ലേലം സംബന്ധിച്ച് കണ്ണൂർ ജില്ലാ പോലീസ് മേധാവിയുടെ തീരുമാനം അന്തിമമായിരിക്കും.

District Police Office, KORI SANJAYKUMAR GURUDIN IPS,
Kannur. *District Police Chief.*